

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
తృతీయా తిథిః, భృగువాసరః (శుక్రవారము) - 24.03.2023 - 282వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనపంచాశత్తమూధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకోనపంచాశత్తమోఽ ధ్యాయః

దుర్యోధన ఉవాచ

అశ్వామ్యాచ్ఛాదయే చాహం యథా కుపురుషస్తథా ।

అమర్షం ధారయే చోగ్రం నినీషుః కాలపర్యయమ్ ॥ 49-17 ॥

అమర్షణస్వ్విః ప్రకృతీః అభిభూయ పరం స్థితః ।

క్లేశాన్ ముముక్షుః పరజాన్ స వై పురుష ఉచ్యతే ॥ 49-18 ॥

సంతోషో వై శ్రియం హంతి హ్యాభిమానం చ భారత ।

అనుక్రోశభయే చోభే యైర్వృతో నాశ్నుతే మహత్ ॥ 49-19 ॥

న మాం ప్రీణాతి మద్భుక్తం శ్రియం దృష్ట్వా యుధిష్ఠిరే ।

అతిజ్వలంతీం కౌంతేయే వివర్ణకరణీం మమ ॥ 49-20 ॥

సపత్నాన్ ఋధ్యతోఽ త్మానం హీయమానం నిశమ్య చ ।

అదృశ్యామపి కౌంతేయ శ్రియం పశ్యన్నివోద్యతామ్ ।

తస్మాదహం వివర్ణశ్చ దీనశ్చ హరిణః కృశః ॥ 49-21 ॥

అష్టాశీతిసహస్రాణి స్నాతకా గృహమేధినః ।

త్రింశద్దాసీక ఏకైకః యాన్ బిభర్తి యుధిష్ఠిరః ॥ 49-22 ॥

దశాన్యాని సహస్రాణి నిత్యం తత్రాన్నముత్తమమ్ ।

భుంజతే రుక్మపాత్రీభిః యుధిష్ఠిరనివేశనే ॥ 49-23 ॥

కదలీమృగమోకాని కృష్ణశ్యామారుణాని చ ।

కాంభోజః ప్రాహిణోత్తస్మై పరార్ధ్యానపి కంబలాన్ ।

గజయోషిద్గవాశ్వస్య శతశోఽ ధ సహస్రశః ॥ 49-24 ॥

త్రిశతం చోష్ఠవామీనాం శతాని విచరంతు్యత ।

రాజన్యా బలిమాదాయ సమేతా హి నృపక్షయే ॥ 49-25 ॥

పుథగ్విధాని రత్నాని పార్థివాః పృథివీపతే ।

ఆహరన్ క్రతుముఖ్యేఽ స్మిన్ కుంతీపుత్రాయ భూరిశః ॥ 49-26 ॥

న క్వచిద్ధి మయా తాద్యగ్ దృష్టపూర్వో న చ శ్రుతః ।
యాద్యగ్ ధనాగమో యజ్ఞే పాండుపుత్రస్య ధీమతః ॥ 49-27 ॥

అపర్యంతం ధనాఘం తం దృష్ట్వా శత్రోరహం నృప ।
శర్మ వైవాభిగచ్ఛామి చింతయానో విశాంపతే ॥ 49-28 ॥

బ్రహ్మణా వాటధానాశ్చ గోమంతశ్శతసంఘశః ।
త్రిఖర్వం బలిమాదాయ ద్వారి తిష్ఠంతి వారితాః ॥ 49-29 ॥

కమండలూనుసాదాయ జాతరూపమయాన్ శుభాన్ ।
ఏతద్దనం సమాధాయ ప్రవేశం లేభిరే న చ ॥ 49-30 ॥

యథైవ మధు శక్రాయ ధారయంత్యమరస్త్రియః ।
తదస్మై కాంస్యమాహారీద్ వారుణం కలశోదధిః ॥ 49-31 ॥

శంఖప్రవరమాదాయ వాసుదేవోఽభిషిక్తవాన్ ।
శైక్యం రుక్మసహస్రస్య బహురత్నవిభూషితమ్ ॥ 49-32 ॥

దృష్ట్వా చ మమ తత్సర్వం జ్వరరూపమివాభవత్ ॥ 49-33 ॥

**ఇతి శ్రీమహాభారతే సభాపర్వాంతర్గత ద్యూతపర్వణి
ఏకోనపంచాశత్తమాధ్యాయే సప్తదశశ్లోకాః**



సుభూషితమ్

సర్వాణి శుక్లాన్యతిశోభనాని కార్పాసభస్మాదనతక్రవర్జ్యం ।
సర్వాణి కృష్ణాన్యతినిందితాని గోహస్తిరేవ ద్విజవాజివర్జ్యమ్ ॥

స్వప్నస్తు ప్రథమే యామే వత్సరాస్తే ఫలప్రదః ।
ద్వితీయే అష్టమాసైస్స్యాత్ తృతీయే చ త్రిమాసకమ్ ॥



**శ్రీవేంకటేశ్వరస్వామి వారి
గోవిందనామావళి**



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

